

(இதில் ஆங்கில மற்றும் கணித பாடங்களில் திறமைச் சித்தி பெற்றிருத்தல் வேண்டும்).

அல்லது

(2) மூன்று வருட அனுபவம் பெற்றுள்ள சுருக்கெழுத்து, தட்டெழுத்து சேவையிலுள்ள அலுவலரொருவராக இருபாலாரும்)

மற்றும்

(3) கணனி பயன்படுத்தல் பற்றிய 6 மாத அல்லது அதற்கு மேல் பாடநெறி மேற்கொண்டதற்கான சான்றிதழ் பெற்றிருத்தல் மற்றும் கணனி பயன்படுத்தலின் ஒரு வருடத்திற்குக் குறையாத அனுபவம் பெற்ற ஒருவராக இருத்தல் வேண்டும்.

5. அலுவலக அலுவல் உதவியாளர் (நிலையானது) - மன்னார், கிளிநொச்சி, முல்லைத்தீவு

தரம் VIII

சம்பள அளவுத்திட்டம்.- ஆண்டிற்கு ரூபா 97,500 - 10 X 1,320 - ரூபா 1,10,700.

வயதெல்லை.- 18-45 வயது வரை

கல்வித் தகைமைகள் மற்றும் அனுபவம்.- (1) க. பொ. த. (சா. த.) பரீட்சையில் ஆகக் குறைந்தது 6 பாடங்களில் சித்தி பெற்றிருத்தல் வேண்டும்.

அல்லது

(2) ஆகக் குறைந்தது அரசு நிறுவனத்தில் மூன்று வருட அனுபவம் பெற்றிருத்தல் வேண்டும்.

6. துறைசார் அலுவலர் (அளித்தல் அடிப்படையின்மீது) எல்லா கிராம அலுவலர் பிரிவுகளுக்காக

வயதெல்லை.- 18-45 வரை (அரசாங்க சேவையில் இருப்போருக்கு இவ் வயதெல்லை ஏற்புடையதாகாது)

கல்வித் தகைமைகள் மற்றும் அனுபவம்.- (1) தொழில்நுட்பக் கல்லூரி டிப்ளோமாப் பட்டதாரி ஒருவர் அல்லது சான்றுப்பத்திரம் பெற்ற ஒருவராக இருத்தல் ;

அல்லது

அங்கீகரிக்கப்பட்ட நிறுவனத்தின் டிப்ளோமாப் பட்டதாரியாக இருத்தல் அல்லது க. பொ. த. (சா. த.) பரீட்சையில் சித்தியடைந்திருத்தல் ; மற்றும் சமூக செயல்களில் எந்நேரமும் ஈடுபட்டிருக்கும் ஒருவர் .

(2) நிதி அல்லது காப்புறுதிச் சான்றிதழ் மூலம் பிணை வைக்கக்கூடியதாய் இருத்தல் வேண்டும்.

(3) சிங்கள அல்லது தமிழ் மொழிமூலம் மக்களுக்கு அறிமுகப்படுத்துக்கு பெரிதும் இயலுமானவராக இருத்தல்.

நீங்கள் உங்கள் விண்ணப்பங்களை இவ்வறிவித்தல் பிரசுரிக்கப்பட்ட தினத்திலிருந்து 10 நாட்களுக்குள் கீழே குறிப்பிட்டுள்ள முகவரிக்கு பதிவுத் தபால் மூலம் அனுப்புவதுடன் விண்ணப்பப்படி அனுப்பப்படும் கடித உறையின் இடது பக்க மேல் மூலையில் விண்ணப்பிக்கும் பதவியைக் குறிப்பிடுதல் வேண்டும்.

லக்ஸ்மன் கிரிமுத்துக்கொட (சட்ட நிபுணர்),  
தலைவர் ,

இலங்கை சமூகப் பாதுகாப்புச் சபை,  
150 ஏ, நாவலை வீதி,  
நுகேகொடை.

3-130

## பரீட்சைகளும் பரீட்சைப் பெறுபேறுகளும் பிறவும்

### இளைஞர் விவகார, விளையாட்டுத்துறை அமைச்சு

தேசிய விளையாட்டு விஞ்ஞான நிறுவனத்தின் மூலம் நடத்தப்படும் விளையாட்டுத் துறை சம்பந்தமான டிப்ளோமா பாடநெறி - 2006

இளைஞர் விவகார விளையாட்டுத் துறை அமைச்சின் கீழ் இயங்கும் தேசிய விளையாட்டுத்துறை விஞ்ஞான நிறுவனத்தின் சிங்கள மொழி மூலம் நடத்தப்படும் விளையாட்டுத்துறை சம்பந்தமான டிப்ளோமாப் பாடநெறியில் சேர்த்துக் கொள்வதற்காக 18 - 35 வயதிற்கு கிடைப்பட்டோரிடமிருந்து விண்ணப்பங்கள் கோரப்படுகின்றன.

1. குறிப்பு.- (i) தற்போது அரசு சேவையில் பணியாற்றுவோருக்கு மேற்குறிப்பிட்ட வயதெல்லை ஏற்புடையதாகாது

(ii) இப் பாடநெறிக்கு விண்ணப்பிக்கும்போது உரிய முறையில் பூரணப்படுத்தப்படாத விண்ணப்பங்கள் நிராகரிக்கப்படும் என்பதைக் கவனத்தில் கொள்ளவும்.

### 2. கல்வி மற்றும் ஏனைய தகைமைகள் :

2.1 க. பொ. த (சாதாரணப்) பரீட்சையில் அல்லது அதற்குச் சமமான பரீட்சையில், இரு அமர்வுகளில் 06 பாடங்களில்

சித்தி பெற்றிருத்தல் வேண்டும். எனினும் சித்தி பெற்றுள்ள ஆறு பாடங்களுள் சிங்களம் அல்லது தமிழ்மொழி, கணிதம் அல்லது எண் கணிதம் எனும் இரு பாடங்கள் உள்ளடக்கப்பட்டிருத்தல் வேண்டும்.

### 2.2 மேலும் விண்ணப்பதாரி :-

(அ) அங்கீகரிக்கப்பட்ட விளையாட்டுத்துறை அல்லது அரசு உடற்கல்விப் பாடசாலையொன்றில் குறைந்த பட்சம் 6 மாத காலப் பாடநெறியொன்றை வெற்றிகரமாகப் பூர்த்தி செய்திருத்தல் வேண்டும் ;

அல்லது

(ஆ) இளைஞர் விவகார, விளையாட்டுத்துறை அமைச்சில் அல்லது மாகாண சபைக்கு விடுவிக்கப்பட்டுள்ள விளையாட்டு அதிகாரியாக ஒரு வருட காலத்தைப் பூர்த்தி செய்திருத்தல் அல்லது பாடசாலை விளையாட்டு அதிகாரியாக அல்லது உள்ளூராட்சி நிறுவனம் ஒன்றில் விளையாட்டுத்துறை ஆலோசகராகக் குறைந்த பட்சம் மூன்று வருடகால அனுபவத்தைப் பெற்றிருப்பதுடன், விளையாட்டுத் துறையில் விசேட சாதனை புரிந்தவராகவும் இருத்தல் வேண்டும் ;

அல்லது

(இ) இராணுவ, கடற்படை அல்லது விமானப்படைப் பயிற்சிப் பாடசாலையொன்றில் விளையாட்டு அல்லது உடற்கல்வி சம்பந்தமாகக் குறைந்தபட்சம் மூன்று மாதகாலப் பாடநெறியொன்றை வெற்றிகரமாகப் பூர்த்தி செய்திருத்தல் வேண்டும். (இலக்கம் 2.1 இல், குறிப்பிட்டபடி தகுதியில்லா விட்டாலும் தெரிவு செய்வதற்குப் பரிசீலிக்கப்படும்.) :

அல்லது

(ஈ) ஏதாவது விளையாட்டின் தேசிய குழு அங்கத்தவராக இருந்து வெளிநாட்டு விளையாட்டுப் போட்டியொன்றில் பங்குபற்றி இருத்தல் வேண்டும்;

அல்லது

(உ) இளைஞர் விவகார, விளையாட்டுத்துறை அமைச்சினால் நடத்தப்படும் தேசிய விளையாட்டு விழாவில் தனிப் போட்டியொன்றில் கலந்து முதலாவது அல்லது இரண்டாவது அல்லது மூன்றாவது இடத்தைப் பெற்றிருத்தல் அல்லது குழு அடிப்படையில் நடத்தப்படும் போட்டிகளில் முதலாவது அல்லது இரண்டாவது இடத்தைப் பெற்றிருத்தல் அல்லது அந்த விழாவில் மாவட்ட அடிப்படையிலான தனிப்போட்டியொன்றில் முதலாவது இடத்தைப் பெற்றிருத்தல் அல்லது விளையாட்டுக் கழகம் ஒன்றினால் நடத்தப்படும் தேசிய மட்ட போட்டியொன்றில் முதலாவது அல்லது இரண்டாவது அல்லது மூன்றாவது இடத்தைப் பெற்றிருத்தல் அல்லது தேசிய அல்லது பிரசித்தி பெற்ற விளையாட்டுப் போட்டியொன்றில் முதலாவது இடத்தைப் பெற்றிருத்தல் வேண்டும். (பிரசித்தி பெற்ற பாடசாலை அல்லது தேசிய பாடசாலைப் போட்டியில் சிறந்த வீரனாக வெற்றி பெற்றிருந்தால் அவ்வெற்றி 15 வயதிற்கு மேற்பட்டவர் களுக்கான போட்டியிலானதாக இருத்தல் வேண்டும்.

### 3. விண்ணப்பம் அனுப்ப வேண்டிய முறை :

3.1 மேலே குறிப்பிட்ட கல்வி மற்றும் ஏனைய தகைமைகளைப் பெற்றிருக்கும் விண்ணப்பதாரர்கள் இதன் கீழ் தரப் பட்டிருக்கும் மாதிரி விண்ணப்பப்படிவத்தை 8"X13 1/2" அளவிலான கடதாசியில் தயாரித்து, தம் சொந்தக் கையெழுத்தினால் பூர்த்தி செய்து 2006. 03. 24 ஆந் திகதியன்று அல்லது அதற்கு முன்னர் கிடைக்கக் கூடியவாறு, “பணிப்பாளர், தேசிய விளையாட்டுத்துறை விஞ்ஞான நிறுவகம், இல. 100/10, டொரிங்டன் மாவத்தை, கொழும்பு 7” என்ற முகவரிக்கு பதிவுத் தபாலில் அனுப்பி வைத்தல் வேண்டும்.

3.2 விண்ணப்பம் அனுப்பிவைக்கப்படும் காகித உறையின் இடது பக்க மேல் மூலையில் “2006 விளையாட்டுத்துறை டிப்ளோமாப் பாடநெறிக்கான விண்ணப்பம்” எனக் குறிப்பிடல் வேண்டும்.

3.3 அரசாங்க உள்நுராட்சிச் சேவை மற்றும் கூட்டுத்தாபனங்களில் பணியாற்றும் அதிகாரிகளால் அனுப்பப்படும் விண்ணப்பங்கள் குறிப்பிட்ட திணைக்கள அல்லது நிறுவனத்தலைவர்களினூடாக அனுப்பப்படுதல் வேண்டும்.

4. தேர்ந்தெடுக்கும் முறை.- கிடைக்கப்பெறும் விண்ணப்பங் களுள் தகைமை பெற்றுள்ள அனைவரும் எழுத்து மூலப் பரீட்சையொன்றிற்கு அழைக்கப்படுவதோடு, அதில் சித்தி பெறுவோர் நேர்முகப் பரீட்சையொன்றிற்கும் செய்முறைப் பரீட்சையொன்றிற்கும் உட்படுத்தப்பட்ட பின்னர் பாடநெறிக்குத் தெரிவு செய்யப்படுவர்.

### 5. பாடநெறி தொடர்பான விபரங்கள் :

5.1 பாடத்திட்டமானது பின்வரும் அடிப்படையில் 05 பிரிவுகளைக் கொண்டது :-

(அ) பயிற்சி பெறுவதற்கான பொது விதிமுறைகள் : (உடல் நிலைமைகள் மற்றும் திறமைகள், தொழில்நுட்ப முறைகள், உபாய முறைகள், பயிற்சி பெறும் முறை, திட்டமிடல், பகுதி மற்றும் பரிசோதனை தொடர்பான விதிமுறைகள்)

(ஆ) குறைந்தபட்சம் 10 விளையாட்டுக்கள் தொடர்பான விதிமுறைகளும் செயல்முறை அறிவும்

(இ) தடம் மற்றும் களம் பற்றிய நிபுணத்துவம்

(ஈ) தடம் மற்றும் கள மெய்வல்லுனர் விளையாட்டுக்களுக்கு மேலதிகமாக டிப்ளோமா பாட நெறியின்போது ஆண்கள் அல்லது பெண்களின் பொருட்டு சந்தர்ப்பத்திற்குப் பொருத்தமான விதத்தில் சமமான அல்லது சமனற்ற வகையில் குறிப்பிட்ட ஒரு விளையாட்டில் புலமை பெறுதல்.

(உ) விளையாட்டுத்துறை மெய்யியல் விஞ்ஞானம், சமூக விஞ்ஞானம், விளையாட்டுத்துறை நிர்வாகம், விளையாட்டுத்துறை ஒழுங்கமைப்பு மற்றும் விளையாட்டு உளவியல் போன்ற பொது விடயங்கள் பற்றிய கற்கை.

5.2 பாடத்திட்டத்தின் கால எல்லை 12 மாதங்களாகும். (அவசியம் ஏற்படின் கால எல்லையை மாற்றியமைக்கலாம்.)

5.3 இப்பாடத்திற்குத் தெரிவு செய்யப்படும் வேலையற்ற விண்ணப்பதாரர்கள் ரூபா 4,500 ஐயும் அரசு, அமைச்சுக்கள், திணைக்களங்கள், கூட்டுத்தாபனங்கள், மாகாண சபைகளில் சேவையில் ஈடுபட்டிருப்பவர்கள் ரூபா 7,500 ஐயும் பாட நெறிக்கான கட்டணமாகச் செலுத்த வேண்டும். (தனிப்பட்ட முறையிலோ அல்லது சேவையில் ஈடுபட்டிருக்கும் தாபனங்கள் மூலமாகவோ செலுத்தலாம்.)

5.4 பாடநெறிக்கு தெரிவு செய்யப்படுவோர் தேசிய விளையாட்டுக் கல்லூரியின் சட்டதிட்டங்களுக்கு இசைவாக நடப்பதற்கு கட்டுப்பட்டவர்களாவர்.

5.5 பாடநெறியினை வெற்றிகரமாக முடிப்பவர்களுக்கு டிப்ளோமாச் சான்றிதழ் வழங்கப்படும்.

### 6. ஏனைய விதிமுறைகள் :-

6.1 பாடநெறியின் முடிவில் தொழில் ஒன்றைப் பெற்றுக் கொடுப்பதற்கு அமைச்சு பணிக்கப்படவில்லை.

சகாதார அமைச்சின் புதிய பதவியொன்றான சட்ட அலுவலகப் பதவிக்கு கீழ்க்குறிப்பிடப்பட்டுள்ள தகைமையுடைய இலங்கைப் பிரசைகளிடமிருந்து விண்ணப்பங்கள் கோரப்படுகின்றன. இத்துடன் இணைக்கப்பட்டுள்ள மாதிரிப் படிவத்தின் பிரகாரம் 8 1/2" x 12"

(புலஸ்காப்) அளவுள்ள தாளில் விண்ணப்பமொன்றைத் தயாரித்து கீழ்க் குறிப்பிடப்பட்டுள்ள விலாசத்திற்கு 2006.04.03 ஆந் திகதிக்கு அல்லது அத்தினத்திற்கு முன்னர் கிடைக்கக்கூடியதாக பதிவுத் தபாலில் எனக்கு அனுப்பி வைத்தல் வேண்டும்.

#### கவனிக்க வேண்டியது:

- (i) மாதிரி விண்ணப்பப்படிவத்திற்கு அமையத் தயாரிக்கப்படாத விண்ணப்பங்கள் நிராகரிக்கப்படும்.
- (ii) விண்ணப்பம் கிடைத்தமை பற்றி விண்ணப்பதாரிக்கு அறிவிக்கப்பட மாட்டாது.
- (iii) விண்ணப்பப்படிவமொன்று அல்லது அது சம்பந்தமான வேறு ஏதேனும் கடிதமொன்று தபாலில் காணாமல் போனது அல்லது தாமதமானது தொடர்பாக செய்யப்படும் எதுவித முறையீடுகளும் ஏற்றுக்கொள்ளப்படமாட்டாது. விண்ணப்ப முடிவுத் திகதி வரை விண்ணப்பம் அனுப்புவதில் ஏற்படும் தாமதத்தினால் உண்டாகும் பாதிப்பை விண்ணப்பதாரியே ஏற்றுக்கொள்ளல் வேண்டும்.

#### 2. பதவியில் ஈடுபடுத்தப்படும் சேவை நிபந்தனைகள்:-

- (i) இப்பதவி நிரந்தரமானது; பங்களிப்பு ஓய்வூதிய நிதியின் கீழ் பங்களிப்பு ஓய்வூதியத்திற்கு உரிமையுண்டு. நியமனத் திகதியிலிருந்து மாதாந்த உழைப்பின் 8% சந்தாப்பணம் செலுத்துதல் வேண்டும். இப்பதவியானது மூன்று வருடங்கள் தகுதிகாண் காலத்திற்குட்பட்டதாகும். ஏற்கனவே அரசு சேவையில் உள்ள ஒருவர் தேர்ந்தெடுக்கப்பட்டால் அவர் குறிப்பிடப்படும் காலத்திற்கு பதில் நியமன அடிப்படையில் நியமிக்கப்படுவார்.
- (ii) அரசாங்க சேவையில் உள்ள விண்ணப்பதாரர் தேர்ந்தெடுக்கப்படுமிடத்து ஒரு வருடத்திற்கு பதில் நியமன அடிப்படையில் நியமிக்கப்படுவதுடன் இப்பதில் நியமன காலத்தினுள் உத்தியோகத்தின் வினைத்திறனும் ஒழுக்கமும் நன்றென ஏற்றுக்கொள்ளப்பட்டால் பதவியில் நிரந்தரப்படுத்தப்படுவதுடன் பதில் நியமன காலத்தினுள் அவர் தகுதியற்றவர் எனக் காணப்பட்டால் அவர் முன்பு வகித்த பதவிக்கே மீண்டும் திருப்பி அனுப்பப்படுவார்.

3. பதவிக்குரிய கடமை விபரம்:-இவ்வமைச்சுடன் தொடர்புடைய சட்டம் சம்பந்தமான ஆலோசனை வழங்குதல், தேவைப்படும் சந்தர்ப்பங்களில் ஏற்புடைய நடவடிக்கைகள் மேற்கொள்ளுதல்.

4. வயதெல்லை:- 22 வயதுக்கு குறையாமல் இருக்க வேண்டுமென்பதுடன் 45 வயதுக்கு அதிகரிக்காமல் இருத்தல் வேண்டும்.

(தற்பொழுது அரசாங்க சேவையில் உள்ளவர்களுக்கு இவ்வயதெல்லை விதிவிலக்கானது)

5. கல்வித் தகைமைகள் / வேறு தகைமைகள் :- (i) சட்டத்துறையில் பட்டம் பெற்று இலங்கை உயர் நீதிமன்றத்தில் சட்டத்தரணியாதல் வேண்டும்.

(ii) ஆங்கில மொழி தொடர்பான சிறந்த அறிவு இருத்தல் வேண்டும். க.பொ.த. (சா.த.) பரீட்சையில் ஆங்கில மொழியில் திறமைச் சித்தி

அல்லது வேறு அங்கீகரிக்கப்பட்ட பாடநெறியில் சித்தி பெற்றிருத்தல் வேண்டும்.

6. சம்பளத்திட்டம்:- ரூ. 2,24,640 - 4 X 3,960 - 2 X 5,640 - 6 X 6,780 - ரூபா 2,92,440 - (பொதுச் சுற்றுநிருபம் இல. 02/130/2005 இன் படி)

7. சேவைக்குச் சேர்த்துக்கொள்ளும் முறை:- எழுத்துப்பரீட்சை நேர்முகப் பரீட்சை ஆகியவற்றின் முடிவுகளின்படி 1990.03.09 ஆந் திகதி இல. 15/90 சுற்றுநிருபத்தின் பிரகாரம் ஆட்சேர்ப்பு செய்யப்படும்.

8. சேவையில் ஈடுபடுத்தும் நிபந்தனைகள்:- தாபன விதிக்கோவை II ஆம் அத்தியாயத்தின் 10: 12 ஆம் பந்தி பிரகாரம்.

9. பரீட்சைக் கட்டணம்:- “செயலாளர், சுகாதார பராமரிப்பு மற்றும் போஷணை அமைச்சு, ‘சுவசிரிபாய’ இல. 385, பத்தேகம விமலவங்க தேரோ மாவத்தை, கொழும்பு 10” என்னும் முகவரிக்கு எழுதப்பட்ட கொழும்பு பெரிய அஞ்சலகத்தில் பெற்றுக் கொள்ளக்கூடிய காசுக்கட்டளை மூலம் ரூ. 100 பெறுமதியான பரீட்சைக் கட்டணம் எல்லா விண்ணப்பதாரியினாலும் செலுத்தப்படல் வேண்டும் காசுக்கட்டளை விண்ணப்பத்துடன் இணைத்து அனுப்புதல் வேண்டும். எக்காரணம் கொண்டும் பரீட்சைக் கட்டணம் திருப்பி வழங்கப்பட மாட்டாது.

குறிப்பு:- விண்ணப்பத்துடன் காசுக்கட்டளை தவிர வேறு எதுவிதமான ஆவணமும் அனுப்பக்கூடாது.

10. (அ) எழுத்துப்பரீட்சை:- கொழும்பில் நடாத்தப்படும். பரீட்சை நடைபெறும் திகதி பின்னர் அறியத்தரப்படும்.

(ஆ) பரீட்சை நடைபெறுவதற்கு ஆகக் குறைந்தது இரண்டு கிழமைகளுக்கு முன்னர் விண்ணப்பதாரிகளுக்கு பரீட்சை அனுமதிப்பத்திரம் வழங்கப்படும்.

11. பரீட்சை முறை:- (அ) பரீட்சை மொழி:- பரீட்சை ஆங்கில மொழியில் மாத்திரம் நடாத்தப்படும்.

(ஆ) விடயங்கள்:-

- (i) பொது அறிவு
- (ii) உளச்சார்பும் சட்டசங்கற்பமும்

இது தொடர்பாக விண்ணப்பதாரியின் பரீட்சையின் பொருட்டு தயாரிக்கப்பட்ட வினாப்பத்திரம் ஒன்று எழுத்துப்பரீட்சைக்கு உட்படுத்தப்படும். (இவ்வினாத்தாளின் மூலம் மொழி ஆற்றல் பரீட்சிக்கப்படும்.)

12. அரசு சேவையில் உள்ளவர்கள் தங்களது விண்ணப்பத்தை தங்களது நிறுவனத்தின் தலைவரின் ஊடாக சமர்ப்பித்தல் வேண்டும். ஆயினும் அவ்வுத்தியோகத்தர்கள் தமது விண்ணப்பம் எப்பொழுது அனுப்பப்பட்டது என்பது பற்றி விண்ணப்பம் பாரமெடுக்கும் கடைசித் திகதி அல்லது அதற்கு முன்னர் இவ்வலுவலகத்திற்கு நேரடியாக எழுத்து மூலம் அறிவிக்க வேண்டும்.

13. விண்ணப்பப்பத்திரம் அல்லது அது தொடர்பான கடிதங்கள் எனக்கு மாத்திரம் அனுப்பப்பட வேண்டும். அவற்றை இந்த அமைச்சின் வேறு யாராவது உத்தியோகத்தரது தனிப்பட்ட அல்லது பதவிப்பெயருக்கு அனுப்பலாகாது.